

ኤርትራን ኢትዮጵያን ዝፈለገ ኩናት “አዋ ምጽዋዕ” ስርሒት ፈንቆል ብጸላኢ እንክዝንዥ!42 - 43 ክፋላት

.....ካብ ክፋላት 40ን- 41ን ዝቐጸለ.....

ሰነ 15, 2017 ዓም ፈረንጂ



ትርጉም ካብ አምሓርኛ ናብ ትግርኛ : ድምጻዊ ጊደዎን በራኹ

ጸሓፊን ተሓታታይን ናይዚ ቀሪቡ ዘሎ ታሪኽ: ኣለቓ ሚእቲ ታደሰ ቴሌ ሳልሻኖ ::



***** ስእሊታት ደራሲ ዛ መጽሓፍ ወትሃደር * ኣለቓ ሚእቲ ታደሰ ቴሌ ሳልሻኖን
[ላዕላዎይ ስእሊ] ብሪጋዶር ጀነራል ተሾመ ተሰማን [ታሕተዎይ ስእሊ]**

.....
➤ ***** ኣጲር ሙብርሂ: “ኤርትራን ከኢትዮጵያ የነጠለ ጦርነት፣ ኣይ ምጽዋዕ” ብትግርኛ ድማ “ኤርትራ ካብ ኢትዮጵያ ዝፈለገ ኩናት፣ አዋ ምጽዋዕ” ዝተባህለት መጽሓፍ ደራሲኣ ኣለቓ ሚእቲ ታደሰ ቴሌ ሳልሻኖ ይበሃል። እዚ ናይ ቀደም ኣባል ደርጋዊ ኢትዮጵያዊ ወትሃደር ነበር፣ ብጀጋኑ ሰራዊት ህዝባዊ ግምባር ኣርነት ኤርትራ [ሀ.ግ.ሓ.ኤ] ብ “ስርሒት ፈንቆል” ዝብል ስም ኣንጻር ባዕዳውን መግዛእታውን ወራሪ ስርዓት ኢትዮጵያ ዝተኸየደ ሃንደበታውን በርቃውን መጥቃዕቲ፣ ክጅመር ኣትሒዙ ስጋብ ብዓወት ህዝባዊ ሰራዊት ኣርነት ኤርትራ [ሀ.ሰ.ሓ.ኤ] ዝዘዘም፣ ካብቲ ውግእ ዝተረፉ ንሱ ደሚርካ ኣሸሓት ምሩኻትን ቁሱላትን ዝኾኑሉ**

ዝነበረ ኩነታት ብናቱ ትዕዛብቲ ኣብዛ ዝተጠቐሰት መጽሓፍ ሰኒዱዎ ኣሎ። እዛ ጽዋ [ዛንታ] መጽሓፍ እዚ 'ኣ ኣብ ክሊ ብሪጋዴር ጀነራል ተሾመ ተሰማን ኣብ ላዕሊዎት መራሕቲ ሰራዊት ኢትዮጵያን ውትሃደራቶምን ዝነበረ ናይ ኩናት ሃዋህውን ሕንፍሽፍሽን ብፍላይ ከምኡውን ብወገን **ኣሃዱታት ህዝባዊ ሰራዊት ሓርነት ኤርትራ [ሀ.ሰ.ሓ.ኤ]** ኣብ'ቲ ብጽኑዕ ተሃዲሙ ዝነበረ ውትሃደራዊ ዕርድታት ጸላኢ ዝካየድ ዝነበረ ሃንደበታውን በርቃውን መጥቃዕቲ ድማ ብሓፈሻ፣ ብዝርዝር ገሊጹዎ ኣሎ።

ብሪጋዴር ጀነራል ተሾመ ተሰማ [ታሕተዎይ ስእሊ ኣብ ላዕሊ ተመልከት]፣ እቲ ንሰላማዊ ህዝቢ ባጽዕ ጅሆ ሒዞ ኣብ ሞንጉኦም ተሓቢኡ ስጋብ መጨረሻታ ዝተዋግኣን ጠንቁ ዘዩደሊ መስዋእትን ህልቀት ህዝብን ውትሃደራትን ዕንወት ወደባዊት ባጽዕ ዝኾነን ኣብ መወዳእታ ድማ ብኻለሽኑ ነብሰ-ቅትለት ዝፈጸመን ኣረጫናዊ ሰብ እዩ። በወገን ኢትዮጵያውያን ከም ባህላዊ ርድኢቶም ከም **ሃጸይ ተዎድሮስ [ናይ ቀደም ስሙ ራስ ካሳ]** ጀግና ኢሎም ይሰምዎዎ እዮም። ብወገነይ ከምኡውን ብዓለማውን ብሰብኣዊን ትዕዛብቲ ግን፣ ለባማት ኣበታትና ከምኡ ምስ ረኣዩ **“ኣድግሲ መሬት ብድሕረይ ዳንዴር ኣትብቑላ በለት”** ክብሉ ዝመሰሉዎ፣ ሰብኣዊ ርሕራሔ ዘይብሉ ጨካን ሰብ ኔሩ ኢላ ይገልጻ። በቲ ሓደ ወገን ብውትሃደራዊ ዓይኒ፣ ኣብ ሰላማዊ ህዝቢ ዘይነበሮ ቃልዕ ይኹን በረኻ ጎበታትን ከምኡውን ጎላጉል ኣንጻር ጸላኢኡ እናተዋግኤን ከም ሓላፊ እናዋግኤን ምስ ዘይሰልጦ ማለት ኣብ ኢድ ተጻይ ናይ ምውዳቕ ወይ ምምራኽ ሓደጋ ኣብ ዘጋጥመሉ እዋን ከምኡ እንተዝገብር ኔሩ፣ ኣነ'ውን ብዘይቀልዓለም ካበየናይ ወገን ብዘየገድስ ጀግና ምበልኩዎ ኔረ። ከምኡ ግን ኣይነበረን።

ሓያሎይ ክፋላት ናይ'ዚ ትረኽ'ዚ ካብ ገጽ-መጽሓፍ ክዓቕሩ ቀንዮ እዮ። ኣብ'ዚ ብዙሕ ኽቡር መስዋእትን መውጋእትን ዝተኸፍለሉ ከቢድ ሰብኣውን ስነ-ኣእምሮኣውን ነገራውን ዕንወት ዝተኸሰተሉን ብድምር ናቱ ድማ መበል 26 ዓመታት ክቡር ነጻነትና እነኽብረሉ ዘሎና ሃዋህው እምበኣር፣ ንመዘኻኸሪ ካብ'ቲ ዓቕሩዮ ዘሎኹ ጽሑፋት ንኸተምብብዎ ምእንታን ብድምር ክፋላት መዓልታዊ ክሰደሉም እዮ። ሰናይ ንባብ!!!

መተሓሳሰቢ፡ ኣብ መርበብ ሓበሬታ ገጽ-መጽሓፍ ዘሎ ክፋላት ብዝሒ ዘገኙ 39 ይኹን እምበር፣ እቲ ጽሑፋት ኣብ ውሽጢ'ዚ 25 ክፋላት ጨቢጠ ብምሉኡ ሰዲደዮ ኔረ። ኣብ ዝሓለፈ ሕታም ካብ'ቲ ናይ ቅድም ልሙድ ክፋላት ወዲኤ መቐጸልታ'ቲ ዛንታ፣ ብክፋላት 40ን 41ን ከም ዝሰደድኩዎ ይዝከር። እንደገና ክፋላት 42ን-43 ድማ ይስዕባ። ሰናይ ንባብ ክቡራት ኣሓትን ኣሕዋትን!!!

ጽባቕ ትሽዓተ ብሄራትና***ሕላገት ጽጎዕ ኤርትራዊ ሓድነትና!!!

ዘልእለማዊ ዝኸሪ ንስውኣትና፣ ክብሪ ድማ ንጀጋኑ ናይ ሓርነታዊ ኩናት ስንኩላን ብጸትና!!!

ሞሳን ክብርን ነቶም ደኪምና ሕጅስ ከነዕርፍ ከይበሉ ከይተሓለሉ ስጋብ ሎሚን ቀጻልን ብጽንዓት ሃገር ኣብ ምሕላውን ምህናጽን ምምዕባልን ዝቃለሱን ዘቃልሱን ዝሰርሑን ዘሎዉ ጀጋኑ ኤርትራውያን ኣሕዋትናን ኣሓትናን!!!

ዓወት ንሓፋሽ!!!



***ሓውኹም ብርሃነ ሃብተማርያም [ጸሓፊ-ናይ'ዚ ሓጺር ሙብርሂ]

ተወሳኺ-ኣብ'ዚ ክፋል እዚ'ኣ ቁሩብ ናይ ፊደላትን ቃላትን ነጥብታትን ሙኣረምታ ጌረ ኣሎኹ።



ስርሒት ፈንቅል! ብጸላኢ ክዝንቶ። Part-42



➤ ድሕሪ መስዋእቲ ጀነራል ተሾመ ተሰማ፣ እቶም አባላት አብዮታዊ ጦር-ሰራዊትና ከም "ሹም-ንህቢ" ዝጠፍኦ ዕስለ ንህቢ ተበታቲኖም፡ ብዉልቕን ብእኩብን ዘይተወደበን ዘይተወሃሃደን ዝተፈለለዩ ስጉምትታት ወሰዱ።

እቶም ዝበዘሉ አባላት አብዮታዊ ጦር-ሰራዊትና አሰር ጀነራል ተሾመ ተሰማ ተኸቲሎም ነብሶ-ቕትለት ፈጸሙ። እቶም ገለ ክፋል ካብቶም ዝተረፉ አባላትና ድማ ብብስጫትን ሕርቃንን ተጠቂዖም ስምዒቶም ክቆጻጸሩ ስለ ዘይኸኣሉ፡ቦንባ-ኢድ እንዳ ደርበዩን፣ ደዉ ኢሎም ካለኸኖም እንዳ አነቐዉን፣ ናብ እቲ ሻዕብያ ዝዳረደሉ ድፋዕ ጠኒኖም ብምእታዉ ድራር ጥይት ሻዕብያ ኮኑ። ከም ሳዕቤኑ ድማ እቲ አከባቢ አብ ሒደት ደቓይቕ ሬሳ አብ ልዕሊ ሬሳ ተኸመረ።



ድሕረ እዚ ኹሉ ሕንፍሽፍሽ ግን አዛዚ ሳልሳይ ሜካናይዘድ አብዮታዊ ክፍለ ጦር-ሰራዊት ነበር፡ ኩረኔል በላይ አስጨናቂ እቶም ተረፍ መረፍ መኮንናትን አጋር አብዮታዊያን ጦር-ሰራዊትን ጠራኒፉ፡ ካብ እቲ ብሻዕብያ ተከቢቦሙሉ ዝነበሩ ስፍራ ፈንዲጎም ክወጽኡ ፈተናታት ተገብረ።

እቲ ቀዳማይ ጉጅለ 300 ጦር-ሰራዊት ዝሓቐፈ ብሓለቓ ሚእቲ ታደሰ ቴሌ ሳልቫኖ (ጸሓፋይ እዚ ዛገታ) ተመራሎ፡ ጸሊም ጽርግያ መገዲ አስመራ ሒዙ ክፍንጽግ ፈተነ። ግን እቲ ኩናት አብ ጸጣሕ ጎልጎል ስለ ዝነበረ አብ ልዕሊ አብዮታዊ ጦር-ሰራዊትና ብዙሕ ጉድኣት ወረደ።

እቲ ካልኣይ ጉጅለ ብኩረኔል በላይ አስጨናቂ ዝተመርጡ አብዮታዊ ጦር-ሰራዊት ግን ካብ ወደብ ምጽዋዕ ነቂሉ፡ ንፋብሪካ በረድ አብ ጥዋለት እትርከብ ተቐጻጺሩ፡ ድፋዕ ሻዕብያ ፈንዲጉ ብምስጋር ንሆቴል ቀይሕ-ባሕሪ ተቐጻጺረ።

እዚ ግዝያዊ ዓወት'ዚ ግን ንአብዮታዊ ጦር-ሰራዊትና ድሕረ ናይ ሓጺር ናይ ሓጎስ ደቃይቕ ናብ ምድራዊ ሲኦል ገጹ መርሖ።

እቲ አብ'ቲ ከባቢ ሻዕብያ አካሂብዎም ዝነበረ ማእለያ ዘይብሎም፡ አዕሪፎምን ተዛንዮምን ትእዛዝ ሓለፍቶም ክጽበዩ ዝጸንሑ አጋር ሰራዊት ሻዕብያ ንሆቴል ቀይሕ-ባሕሪ ወረርዎ። ከም ዉጽኢቱ ድማ ካልኣይ 'ትራጀዲ' ተኸሰተ።



ኩረኔል በላይ አስጨናቂ እታ ቐያሕን፡ብጩን፡ቐጠልያን፡ ዝሕብራ ባንዴራ ኢትዮጵያ ተጎልቢቦም፤ አብ ሓንቲ ናይ ላኻ-ወንበር ኮፍ ኢሎም ንአብ ጥቓ'ኦም ኮፍ ኢሎም ዝነበሩ ሰባት መልእኽቲ የመሓላልፉ ነበሩ።

እታ መልእኽቲ "ሓይ ጅግና ክመዉት እንኸሎ ኣእላፍ ጅግና ከም ዝዉለዱን፡ ታሪኽ ጽባሕ ብዛዕብ'ኦም ይዛረብ እምበር እሶም ባዕሎም ብዛዕባ ነብሶም ዝዛረብዎ ነገር ከም ዘየለ" እዚ ትሕዝቶ'ኣ ሓጺር መልእኽቲ እያ ዝነበረት።

ኩረኔል በላይ አስጨናቂ እታ መልእኽቶም ኣመሓላሊፎም ምስ ወድኡ፡ ሓንሳብ ክሳይም ናብ ሸነኽ ቤተ-ክርስቲያን ቐድስተ-ማርያም ኣዚሮም ዳዊት-ደገሙ። ድሕረ እዚ ኣፈ-ሙዝ ሽጉጦም (ፒስቶል) አብ ኣፎም ተኺሎም ቐታ ሰሓብዎ። አብ እታ ኮፍ ዝበልዎ ናይ ላኻ-ወንበር ንጥንቕልዒት ተዘሪሮም ንዘልኣለም ተጋደሙ። እቲ ዝተጎልበብዎ ባንዴራ ኢትዮጵያ ድማ ብቐይሕ ደም ጨቐወ።

እዚ ትርኢት'ዚ ሻዕብያ ዳግማይ ንሆቴል ቀይሕ-ባሕሪ ምስ ተቐጻጺሮ፡ ብተንቐሳቃሲ ስእሊ ቪድዮን፡ ብንቕጽ ስእሊን ተሰኒዱ እዩ።

ሓደ ሓላፊ ሻዕብያ ጅባ ስረን ከምቻን ኩረኔል በላይ አስጨናቂ ፈትሹ ዝረብሕ ሓበሬታ ስለ ዘይረኽብ፣ ብሕርቻን ገጹ በርበረ መሲሉ እቲ ተጎልቢቦም ዝነበሩ ባንዲራ ኢትዮጵያ ገፊፉ ኣብ ባይታ ብምወርዋር ብኸርቢት ኣቐጸሎ። ንእቲ ኣብ እታ ላኻ-ወንበር ተዘሪሩ ዝነበረ ሬሳ ኩረኔል በላይ አስጨናቂውን ከም ክዕሶ ካልኻ ቀሊዑ ዓለዎ። ልኽዕ ኣብ እታ ህሞት እቲኣ በዩን መጽያ ዘይተባህለት ጥይት ነቲ ሓላፊ ሻዕብያ ግንባሩ ወቅዓቶ። እቲ ሓላፊ ሻዕብያ ኣብ ርእሲ ሬሳ ኮሮኔል በላይ ተጸጥሎ። እወ! ብሓንቲ ጥይት ከም እዛ-ዋዛ ንዘልኣለም ተደፊኡ ተረፈ ዓረፈ።

እታ ፍጻሜ እቲኣ ነቲ ብተዛማዲ ሃዲኡ ዝነበረ ቶኽሲ ኣጎሃሃሮ። ኣባላት ሻዕብያ ተሰናቢዶም ንነብሱ-ወከፍ ኣባይቲ ዝፈረሱን ዘይፈረሱን ብጥንቓቕን ብደቕቕን ክፍትሹ ጀመሩ። እቲ ሽዑ ዝተረኸበ ኣባል ኣብዮታዊ ጦር-ሰራዊት ድማ ጥዑይ ይኹን፣ ዉጉእ ኩናት፣ ብዘየገድስ ከም በጊዕ ተጎሲሱ ወዲኡ ተረሸነ።

ኣብ እታ ህሞት እቲኣ ገለ-ገለ "ከም ቐደም መሲልዎም ዉሕጅ ዝወሰዶም" ሓንቲ ጥይት እንክይቶኮሱ ብሰላም ኣእዳዎም ናብ ሻዕብያ ዝሃቡ ነይሮም። ገለ ገሊ'ኣም ኸኣ እንዳ ተታኹሱ ነብሶም ኣዉጽእዮም፣ ንዉሽጢ-ባጽዕን፣ ንወደብ ምጽዋዕን፣ ገጸም ሃደሙ። እዚ ጸሓፋይ እዚ መጽሓፍ ምስ እቶም ንዉሽጢ-ባጽዕ ገጸም ዝሃደሙ ጦር-ሰራዊት ስለ ዝነበረ ገለ ገለ ካብ ናይ ሽዑ ትዕዝብትታቱ.....

ሓደ ሰራሕተኛ ኣብ ቤት-ጽሕፈት መምርሒን ሓበሬታን ሻድሻይ ክፍለ ጦር-ሰራዊት ዝነበረ ብጻይ፣ ዕድሜኡ ብግምት 45 ዓመት ዝኸዉን፣ ማዕርጉ ሓለቓ ሓምሳ ወትሃደር፣ ኤም-14 ጠበንጃ ተዓጢቐ ኣብ ከባቢ ወደብ ኣዝጊቡ ነበረ። ናይ ዜሮ ሰዓት ኣኺላ ሻዕብያ ክማርኽዎ ቐረባም ከም ዘለዉ ምስ ኣረጋገጸ፣ "ዘራፍ! ዘራፍ! ወዲ ጎንደር ንሞት ኣይፈርሕን።" "ዘራፍ! ዘራፍ! ወዲ ጎጃም ንሞት ኣይፈርሕን" "ዘራፍ! ዘራፍ!" ኢሉ፣ ስምዒቱ ምቕጽጻር ስኢኑ ሓፍ ኢሉ ክትኩስ እንክሎ ብጥይት ሻዕብያ ተቐሊቡ ተረፈ።

ብተምሳል ኣማዉታ እዚ ሓለቓ ሓምሳ ወትሃደር ብኣማኢት ዝቐጸሩ ወትሃደራት ኣብዮታዊ ጦር-ሰራዊትና ሞቱ። ልዕሊ ሚእትን ሓምሳን ዝኾኑ ወትሃደራት ድማ ምስ ዕጥቐም ኣብ ቀይሕ-ባሕሪ ዘዘሊሎም ኣትዮም ጥሒሎም ሞቱ።



ኣብ እቲ እዋንቲ ማያት ቀይሕ- ባሕሪ ብሰሪ ብዝሒ ዝንሳፈፍ ሬሳታት ኣብዮታዊ ጦር-ሰራዊትና ሓምላይ ሕብሪ ለቢሱ ስለ ዝነበረ፣ ንሓደ ኣብ ርሑቕ ኮይኑ ዝጥምት ሰብ "እቲ ማያት ቀይሕ-ባሕሪ" ሓደ ሰፊሕ ግራት ኣብ እዋን ክራማት መሲሉ ምስ ተረኣዮ ነይሩ።

ቀይሕ-ባሕሪ እቲ ማያቱ ማይ-ጨዉ ስለ ዝኾነ እቲ ባሕሪ ኣዝዩ ጽሩይ ኢዩ። ንኣብነት ሓሙሽተ ሰንቲም ኣብቲ ባሕሪ ደርቢኻይ ስጋብ ታሕቲ እቲ ምድሪ-ባሕሪ ትትንኽፍ ብኣዲንቲ ሰብ ክትርእያ ትኸእል ኢካ። ስለዚ እቲ ፍጻሜ ሕልፈት ትንፋስ ናይ እቶም

ብጾትና፣ከም ኣብ ግዳም ቐለዕ ቦታ ዝርኤይ መሕዘኒ ናይ 'መድረኽ -ትያትር' እንዳ ነባዕና ኢና ንርእዮ ዝነበርና።

እቶም ኣብዮታዊ ጦር-ሰራዊትና ዘዘሊሎም ኣብ ቀይሕ-ባሕሪ ይኣትዉ'ሞ እቲ ማይ-ጨው ባሕሪ ምስ ወሓጡ ብዓቕሊ-ጽበትን ብጫንቕትን ተዋሒጦም ስጋብ እታ ኸብርቲ ትንፋሶም እትሓልፍ፡ ብኣእዳዎም ነቲ ማይ ጨብረቕረቕ ከብልዎ ይጸንሑ'ሞ፡ እታ ትንፋስ ምስ ሓለፈት ከምቅጽበት ንታሕቲ ዉሽጢ ባሕሪ ዘጢጦም ይሰጥሙ። ኣብ ገለ ዝተወሰነ ዕምቐት ዉሽጢ-ባሕሪ ምስ በጽሑ ጠበናጅ'ኦም ይፍንዉዎ'ሞ እቲ ጠበናጂ ኣብ ላዕሊ ወጽእ'ዩ፡ ኣብ ዝባን ማያት ቀይሕ-ባሕሪ ጸንበለል ይብል ነበረ። ድሕሪ ናይ ሓደ 'ዓሰርተ ደቃይቕ ዝኸዉን ግዜ' ድማ እቲ ሬሳ ነብሲ-ወከፍ ተነፊሑ፡ ጽሓይ ክጽሎ ዝወዓለ ከበሮ ሓም-ሓም ክመስል ጸንበለል ኢሉ፡ ኣብ እቲ ባሕሪ ይንሳፈፍ ነበረ።



እቶም ኣብ ዉሽጢ-ባጽዕን፡ ወደብ ምጽዋዕን፡ ኣብ ድፋዓቶም ዓሪዶም ዝነበሩ ወትሃደራት ኣባላት ኣብዮታዊ ጦር-ሰራዊት ድማ ብስነኪ ነብሲ-ቕትለት ጀነራል ተሾመን፡ ኩረኔል በላይ ኣስጨናቂን ካልኣት ኣዘዝትን፡ ዘወሃህዶምን ዝመርሖምን ስኢኖም ዕንይንይ ይብሉ ነበሩ። ብግምጣል እዚ ድማ ሻዕብያ እቲ ዝነበረ ድኸመታት እቶም ኣብዮታዊ ጦር-ሰራዊትና ብግቡእ ገምጊሞም፡ ኣብ ርእሲ እቶም ኣብ ዉሽጢ ባጽዕ ዝነበሩ ሰራዊቶም ተወሰኸቲ ሓደ ሽሕ ዝኮኑ ኣጋር ተዋጋእቲ ሰራዊት ካብ ዕዳጋ ናብ ዉሽጢ-ባዕጽ ኣግዲዞም፡ እቲ መጥቃዕታዊ ኩናት ብዝሓየለ መዳይ ቐጸልዎ። እቲ ኩናት ኣብ ሓዲር ግዜ ብዓወት ሻዕብያ ተዘዘመ።



ድሕሪ እዚ ምጽዋዕ ካብ 'ዞባ ኩናት' ናብ 'መዓስኸር-ሙሩኪት' ተቐየረት። ሻዕብያ ነተን ብቡጽሓት ለይለይ ዝብሉ ኣጓብዝ መንእሰያት ዘቐመን ናይ ኮማንዶ ብርጌዳት ኣዋፊሩ፡ ንነብሲ-ወከፍ ወትሃደር ኣብዮታዊት ኢትዮጵያ ገዛ-ገዛ እንዳ ኣተወ ብተፍትሽ ለቐሞ።



እቲ ኣገባብ ምምራሽ ከምዚ ዝስዕብ ነበረ....

-) መጀመርያ ኹሉ ዝዓጠቕካዮ ብረታዊ ዕጥቂ ፈቲሕካ ከተረኽብ ትግደድ።
-) ድሕሪኡ ብደቂቅ ብጥንቓቕ መላእ ሰብነትካ ትጉርጎር (ትፍተሽ) ገለ ዝሓባእካዮ ቐታሊ ነገር እንክይህሉ ከም እኒ ንእሽቶ ሽጉጥ፣ ሰንጃ (ካራ) ወ.ዘ.ተ...
-) ኣብ መጠረሻታ በጀካ እተን ዝለበስካዩን ክዳን'ምበር ካልእ ኹሉ ንብረትካ ይህገር።
 ማለት ናይ ኢድ-ሰዓት፣ ናይ ቃል-ኪዳን ካቲም፣ ወርቂ ካቴና ናይ ክሳድ፣ ጥረ-ገንዘብ፣ ቐልፊ ናይ ስረ፣ ካልሲ እግሪ፣ መረጽዮን መነጽር-ዓይኒ፣ዉልቓዊ መዘኸር ደብተር፣መምርሒ ፍቓድ መኪና (ፓይተንቲ)፣ ናይ መንነት ወረቐት (ታሴራ)፣ ፊልድ-ጃኬት፣ ክዳን ወትሃደር፣ እስክሪቢቶን ጻዕዳ ወረቐትን እንክይተረፈ'ዉን ንብረት እቶም ምሩካት ኹሉ ይህገር።

እቶም ኣጋር ሰራዊት ሻዕብያ ሕሉፍ ሓሊፍዎም ነቲ ፊሳታት ኣብዮታዊ ጦር-ሰራዊትና ለቢሶም ዝነበሩ ኣስካርባን፣ ፊልድ-ጃኬትን፣ ካልእ ካልእን፣ ንኸወርሱ ሕድሕድ ክቐዳደሙ ይርኣዩ ነበሩ።



እቶም ምሩኻት ኣባላት ኣብዮታዊ ጦር-ሰራዊት ብዘይ ኣስካርባ ጥራሕ እግሮም ክጎዓዙ ስለ ዝተገደዱ መብዛሕትኦም ሓንሽስከስ እንዳ በሉ ኢዮም ዝገዓዙ ዝነበሩ። ምሽንያቱ እቲ ኣስካርባ ዝለመደ ከብዲ እግሪ ዕርቓኑ ስለ ዝወጽኤ፣ ብዝተሰባበረ መረጽዮን መስኮት ኣባይቲን፣ ብዝተፈናጨለ ሓዲነ-መዲንን፣ ብዝተፈላለጸ ዕንጨይቲን፣ እሹኸን ሑጻ-ባሕሪን ስለ ዝቐሰለ።




አብ መወዳእታ ሻዕብያ በዚ አገባብ'ዚ ነቶም ኹሎም አብ ዝተፈለለዩ ቦታታት ዝማረኹም ምሩኻት አባላት አብዮታዊ ጦር-ሰራዊት ኢትዮጵያ፡ አብ ወትሃደራዊ ወደብ ምጽዋዕ ሓበሶም።

እቶም ምሩኻት አባላት ፖሊስን፡ ሓይሊ-ባሕሪን፡ ሕዝባዊ ሰራዊትን (ምልሻ-ስርናይ)፡ ሰለማዊያን ሰራሕተኛታት መንግስቲ አባላት ኢ.ሰ.ፓ.(ሰልፊ ሰራሕተኛታት ኢትዮጵያ) ነበሩ።


እምብአርከስ ድሕሪ እዚ ኹሉ ናይ ዉረድ-ደይብ "ቕነ-ኩናት" ወደባዊት ከተማ ምጽዋዕ ሓንሳእን-ንሓዋሩን አብ ሙሉእ ኢድ ቕጽጽር ሻዕብያ አተወት። ብመሰረት እቲ ፍጻሜ'ቲ ኸአ ወደባዊት ከተማ ምጽዋዕ ንምሩኻት አባላት አብዮታዊ ጦር-ሰራዊትና ስቓይ፡ ንአባላት ሻዕብያ ድማ ናይ ፈንጣዝያን ዳንኬራን መድረኽ ኮነት።

ይቕጽል....



ስርሒት ፈንቅል! ብጸላኢ ክዝንቶ ኸሎ።

Finally Part-43



- ሸዕብያ ኣብ ታሪኽ ኣብ ዕለት 14 ለካቲት 1990 ዓመተ-ምሕረት ፈረንጂ፡ ኣብ ከባቢ ሰዓት ሰለስተ ድሕረ-ቐትሪ ኢያ፡ ንመጀመርያ ግዜ ንዓለም-ለኸዊ ወደብ ከተማ ምጽዋዕ ሙሉእ-ብምሉእ ተቐጻጺራታ።

ስለዚህ አብ እቲ ሽዑ እዋን፡ እቶም ኩሎም አባላት ሻዕብያ ተንበርኪኹም ንባይታ ክሰለሙን፡ ሕድሕድ ተሓቆቂዎም ብሓጎስ ክሰዓዓሙን፡ ናይ ሓጎስ በኽያት ክበኽዩን፡ ምርኣይ ልሙድ ኮይኑ ነበረ።



እወ! እቶም ሰብ ቐምጣ-ስረ ተራ ኣጋር ተዋጋእቲ ሰራዊት ሻዕብያ!። እወ! እቶም 'ጨጓር-ዳንጋ' ትማል አብ ጽንኩር ኩናት አብ ሞንጎ ሞትን-ሕይወትን ተጸሚዶም ዝነበሩ! እወ! እቶም ብዓይኒ-መርፍእ ሓሊፎም ንእስክላ ካብ ሞት ዝተረፉ ዕድለኛታት ሰባት!።

እቶም ዕድለኛታት አባላት ሻዕብያ አብ'ቲ ሽዑ ናይ ዓወት እዋን መግለጺ ሓጎሶም ጥይት ንላዕሊ እንዳ ቶኮሱ ክስዕስዑን ክዘሉን እንክትርእዮም እንከለካ፡ ቲፎዞ (ሰዓብቲ) ናይ ሓንቲ አብ ዓለም ለኻዊ ክዕሱ-እግሪ ዋንጫ ዝጨበጠት ሃገር'ምበር፡-ብዓይኒ-መርፍእ ክሓልፉ ዝተገደዱን ብሓዊ ዝተፈተኑን ወትሃደራት ኣይመስሉን ነበሩ።

እቶም ላዕለዎት ኣዘዘቲ ሻዕብያ'ውን አብ ጂፕ-ዋዝ መኪና ተወጢሖም ኣእዳዎም እንዳ ኣዉለብለቡ ምዉቕ ሰላምታ ነቶም ኣጋር ተዋጋእቲ ሰራዊት ሻዕብያ ይህቡ ነበሩ። ገለ ገሊ'ኦም ድማ ካብ መኪና ወሪዶም፡ ከም ቐልዓ እንዳ ነብዑ ምስ እቶም ተራ ኣጋር ተዋጋእቲ ሻዕብያ ሓጎሶምን ዓወቶምን ይካፈልዎ ነበሩ።



አነ ከም ዝመስለኒ! መብዛሕትኦም ኣባላት ሻዕብያ፡ እቲ ኣብ ምሕራር ምጽዋዕ ዝተሰምዖም ስምዒት-ሓርነት፡ ኣብ ሓርነት መላእ ኤርትራ ኣብ 1991 ዓ.ም. ዳግማይ ዝተሰምዖም ኣይመስለንን። ብትዕዝብተይ እቶም ኣባላት ሻዕብያ ማለት ሓለፍቶም ይኹኑ ተራ-ወትሃደራት፡ ኣብ እቲ ሽዑ እዋን እታ ነጻነቶም ዝኣወጁ! ኤርትራ ነጻ ሃገር ዝኮነት! ኮይኑ ኢዩ ተሰሚዕዎም ነይሩ።

ኣብ'ቲ ሽዑ እዋን ሓደ ጸግዒ-ኣልቦ (ላንጋ-ላንጋ) ዝኮነ ጉጅለ ይኹን ዉልቅ-ሰብ ብማዕዶ ኮይኑ ይዕዘብ እንተ ዝነብር፣ እዞም ሰባት እዚ'ኣቶም! ንሓርነት ወደባዊት ከተማ ምጽዋዕ ድዮም ዝጋደሉ ነይሮም'ሲ! ወላ'ስ ንመላእ ሓርነት ሃገር ኤርትራ ኢዮም! ኢሉ ንነብሱ ምስ ሓተተ ነይሩ! ኢሊ ሕጂ ይሓስብ። ግን እቲ ሓደ ብግቡእ ነቲ ወትሃደራዊን፣ ፖለቲካዊን፣ ቈጠባዊን፣ ዓወት ሻዕብያ ዝገምገመ ባእታ! እቲ ምስጢር ሓጎስ ነብሲ-ወኸፍ ኣባል ሻዕብያ ክፈልጥ ኣይምተሸገረን ነይሩ።

እቲ ሽዑ-እዋን ዋግኡ ብብልዮናት ናይ ኣሜሪካ ዶላር ዝትመን ንብረት መንግስትን፣ ንብረት ሰለማዊያን ሰባትን፣ ኣብ ዓለም ለኻዊ ወደብ ምጽዋዕ ተዓሺጉ ዝነበረ፡ ድሕሪ ምሕራር ወደብ ምጽዋዕ ብኡ-ንብኡ ተሃጊሩ ንብረት ሻዕብያ ኢዩ ኮይኑ።

ኣብ ሞንጎ እቲ ብሻዕብያ ዝተሃገረ ንብረት፡ ማእለያ ዘይብለን ንብረት መንግስቲ ዝኸና ወትሃደራዊ ድሩዓት ዓበይቲ ናይ ጽዕነት መካይንን፣ ማእለያ ዘይብለን ንብረት ገባር ዝኸና ናይ ጽዕነት መካይንን፣ ንእቲ ብለገስቲ ሃገራት ረድኤት ዝተለገሰ ከም እኒ ስርናይ፣ፊኖ፣ዘይቲ-ብልዒ፣ መሳርሒ ሕክምና ምስ ዝተፈላለዩ መድሃኒትን ዝጸዓና እዉን ምስ ጽዕነተን ተሃጊረን እየን።

ኣብ ርእሲ እዚ'ዉን ኣብ ኮንተይነራት ተዓሺጉ ዝጸንሑ ተወሳኺ ንብረት፡ ብምልዮናት ናይ ኣሜሪካ ዶላር ዝትመን መድሃኒት-ሰብን፣ መድሃኒት- እንስሳታትን፣ ኣቕሓ መንበሪ ኣባይትን፣ ኣቕሓ ቤት-ጽሕፈታትን፣ ከምኡ'ዉን ብናፍታን ብቤንዚንን ዝሰርሓ ዓበይትን ማእከሎትን መመንጨዉቲ ጽዓት ኤለክትሪኽ ጀነሬተራትን ኔረን።

ኣብ ርእሲ እዚ'ዉን ብተወሳኺ እተን ኣብቲ ደንደስ ቀይሕ-ባሕሪ ኣንኳር ሸኪለን ዘንሳፍፋ ዝነበራ ንኣሽቱን ማእከሎትን ጃልባታት ባሕሪን፣ እተን ተበላሽዮን ኣብ ምጽጋን ዝነበራ ዓበይቲ መራኽብን ንብረት ሻዕብያ ኮና።

እቲ ኣብ መዕቕሪ ነዳዲ ገንኢ 'ኣጂፕ' ተኸዚኑ ዝጸንሑ ዕቕር-ነዳዲ'ዉን ብግዲኡ ተወሳኪ ሓይሊ ጽዓት ኮይኑ ንሻዕብያ ሓድሽ ሓይሊ-ጽዓት ኮይኑ ተደርፖ።



እቲ ዓወት ሻዕብያ ኣብ ወትሃደራዊ መዳይ ጥራሕ ኣድሂብና ክንርእዮ እንተ ኮይና'ዉን! ኣብተን ዝሓለፉ ትሸዓተ ናይ ኩናት ምዓልታት ጥራሕ.....

እቲ ነብሲ-ወከፍ ብረታዊ-ዕጥቂ ምሩኽን፣ እተን ልዕሊ ሱሳ (60) እብረ ታንክታትን፣ እቲ ኣብ ነብሲ-ወከፍ ኸፍለ ጦር-ሰራዊት ዝነበረ መካዚኖ ስንቕን ጥይትን፣ እቲ ብኣማኢት ዝቐጸር ከበድትን ማእከሎትን ሞርቶራት መዳፍዕን፣ እቲ ነዊሕ ዝዉንጨፍ ጸረ-ነፈርቲ ኡዚ-21'ን፣ ኣብ ርእሲ'ዝ'ዉን ካብ 15 ሽሕ ዘይ'ዉሕድ ፎኮስትን ማእኸለዎትን ብረታትን ምስ ጠያይቱን፣ ከምኡ'ዉን ማእለያ ዘይብሉ ወትሃደራዊ ሬድዮ ርክባትን፣ ካልእ ዝተፈለለዩ ወትሃደራዊ ኣቕሑን ብሻዕብያ ተማሪኹ ኢዩ። ግን ልዕሊ እዚ ኹሉ ንዋታዊ ዓወት'ዚ ዝትመን ብዓይኒ ወትሃደራዊ-ዓወት ክርኤይ ከሎ፣ እቲ ሻዕብያ ነቲ ማእከላይ ቤት-ጽሕፈት ሻድሻይ ነበልባል ኣብዮታዊ ኸፍለ-ጦር ሰራዊት ምስ እቲ ኹሉ ኣዝዩ ተኣፋፊ ምስጢራዊ ወትሃደራዊ ሰነዳቱ ምቕጽጻሩ ኢዩ።

ከምኡ'ዉን ካብ'ዚ ብዘይዉሕድ ወትሃደራዊ ሚዛን፣ ነቲ ኣዝዩ ዘበናዊ ዝኾነ ቐዳማይ ኣብ ኣፍሪቃ "መዓስከር" መሰልጠኒ ሕጹያት ኣባላት ሓይሊ-ባሕሪ ምስ ምሉእ ንብረቱ እዩ።




ብተወሳኺ'ዉን ንብረት ዝተፈለለዩ ቤት-ጽሕፈታት መንግስቲ፣ንኣብነት ከም እኒ ቤት-ጽሕፈት ምሕደራን፣ ኢሳፓን፣ ሃገራዊ ድሕነትን፣ፖሊስን፣ ኣገልግሎት ወደብን፣ ወዘተ ተሃጊሩ ንብረት ሻዕብያ ኮነ።



ስርሒት-ፈንቕል! ኪኖ እቲ ዝዓበዩ ኸፋል ምድሪ ኤርትራ ምሕራፍን፣ ኩኖ'ቲ ነቲ ጽንኩር ማዕጾ ኣፍ-ደገ ንነጻነት ምርሓዉን፣ ኩኖ'ቲ ፖለቲካዊን ወትሃደራዊን ዓወታት ምግንጻፉን፣ ኩኖ'ቲ ስነ-ኣእምሮኣዊ ጸቕጢ ኣብ ኣእምሮ ኣብዮታዊ ጦር-ሰራዊትና ምስራጹን....

"ስርሒት-ፈንቕል" ኣብ ብዝሕን ዓይነትን፣ ኣብ ሰብን ንብረትን፣ ንሻዕብያ ኣብ ክብ ዝበለ ሓድሽ መሰላል ኸብረ-ወሰን ዘደያየበ ኣጋጣሚ ነበረ።



መተሓሰሳቢ፡

ዛንታ እታ ባዕለይ ዝሰዩመኸዋ "ስርሒት ፈንቕል! ብጸላኢ ክዝንቶ ከሎ።" ኢለ። ኣብ እዚ ኣብቂዑ ኣሎ።

- ግን! እቲ ዛንታ ድሕሪ ሻዕብያ ምሉእ-ብሙሉእ ንወደባዊት ከተማ ምጽዋዕ ምቕጽጻራ.....
- ግን! እቲ ዛንታ ናይ ቕብጻት ደብደብ ሓይሊ-ኣየር ኣብዮታዊት ኢትዮጵያ.....
- ግን! እቲ ዛንታ ሓለቓ ሚእቲ ታደሰ ቴሌ ሳልቫኖ ገና ክቕጽል ኢዩ።

ግን! ከም እቲ ልሙድ ክንገብሮ ዝቐነና ኣብ ፌስቡኽ ወይ ኣብ "ኢንተርነት" ኣይኮነን። ኣበይ ድኣ! ኣብ መጽሓፍ እዩ።



እወ! እዛ ከም ዋዛ ዝጀመርክዋ ስራሕ ምትርጓም፣ እቲ ተቐባልነታ ሰማይ ዓሪጉ ብደረጃ "መጽሓፍ" ኣዳልዮ ክዝርግሓ ብተደጋጋሚ ካብ ኣንበብቲ ተሓቲተ እዩ። ኣነ'ውን እቲ ሓሳብ ቅዱስ ኮይኑ ስለ ዝተሰምዓኒ ርዲመዮ እዩ።

ግና! ዋላ-እኪ እቶም ናይ ሎምዘበን ኢትዮጵያውን ስነ-ጥበቻታት ኣሕዋትና፣ ንመሰል-ደረስቲ ስነ-ጥበባውያን ኤርትራ ተጋሲሶ'ሞ እንተ ሃለዉ፣ ብፍላይ ከኣ ድሕሪ ኩናት ኢትዮ-ኤርትራ፣ እቲ ጌጋ ብጌጋ ስለ ዘይእረም ግን መጀመርያ ሰናይ ፍቓድ ሓለቓ-ሚእቲ ታደሰ ቴሌ-ሳልቫኖ ክሓትትን፣ ፍረ-ረሃዱ ክኸፍልን፣ ኣሎኒ።



ድሕሪ'ኡ መጽሓፍ ካብ ምሕታሙ ጀሚርካ ስጋብ ኣብ ህዝቢ ምኽፍፋሉ ረዚን ንዋታዊ (ገንዘባዊ) ዓቕሚን፣ ሓያልን ስጡምን መርበብ (Network) ስለ ዝሓትት፣ ኣብ እዚ ዝተሓጋገዙኒ ዉልቕ-ሰባት ይኹኑ እኩባት ሰባት ክረክብ ኣሎኒ።

ኣብዚ ኣጋጣሚ'ዚ ብዉልቕ ይኹን ብማሕበር፣ እዚ ዛዕባ ተገዲስኹም ክትምዉሉ እትደልዩን፣ ሓገዝን ርእይቶን እተበረኸቱን፣ ብክብረትኹም ኣብ እታ ዉልቓዊት ሰንዳቄይ ኣድራሻኹምን ቴሌፎንኩምን ግደፉለይ። ተመሊሶ ክድዉለልኹም እዩ። እቶም ሓፈሻዊ ርእይቶ ዘለኩም ድማ ኣብ ቃልዕ ርእይቶኩም ከተቐምጡ ይዕድመኩም።

ጠጥዕሙንን! ሰሰናዩን! ንዓኹም።

ዘልኣለማዊ ክብርን ሞጎስን ንስዉኣትና።

ስነ-ጥበባዊ ጊደዎን በራኺ።

ዕለት 15-02017።

